

# Ukucimfyanya



Imibombele Yakwe teti ilondololwe, bushe ilacitwa? Shikulu musuma! Efyo cawama ukusubila muli Wene. Ndi fye uwashininkisha mwacikwata inshita iisuma muno bushiku. Kabili ukwisula fye umwinshi kulya inshita inono iya pitapo no kumfwa Nkashi Gertie aleimba lulyo lwimbo ulwa kale, *Twalilila Ukwikatililila, Ora Fye Imo Naimbi*. Lwaletele ifibukisho ifya lukuta lwandu ulunono, ilyo cali fye lintu nshilaya inshita imbi ukuya mu mpanga isha mulimo wa bu minshoni. Ndelolekesha kulya kuli ci “Fwayeni Lesa Intanishi” pano pantanishi ukucilinganya pa mwalo uyu wa kale, ndeibukisha Sammy Davidson apentele cilya palya nalimo imyaka iya pitapo amakumi yabili na fisano, kulubali lumbi ndetontonkanya na cikwata, “Nikwisa Uko Ukekala Umuyayaya? Tontonkanyeni!” Kabili *kuno* kwine kwali u—umwanakashi pa cishima, kabili Daniele mu cilindi ca nkalamo. Owe, mwe! Ifintu ifingi fyalicitika ukutula lilya.

<sup>2</sup> Nalimo fye faifi koloko muno cungulo na cipokelela lamya iya mukampampa iyo yacisa nalimo amakumi yatatu, ba mailoshi amakumi yane mukati ka calo muno, iya mwanakashi uuli mukufwa, kabili umunandi umusuma sana, nyina wakwa Georgie Carter. Kabili nacishiba kwa ciba bakapyunga abengi kuno ukubomba mpaka ilyo nabwelele. Edith aba mukucula sana, nao. Kabili ilyo twali kulya, Shikulu Lesa aishilemoneka, kabili Nkashi Carter ali fye ukutali no kufwa. E ico, eico tuletasha pali cilya.

<sup>3</sup> Kabili nomba yatendeka ukube nshita iya kulongana kwa mulalilo ica ililine, ndetontonkanya ili mupepi twelufu koloko ilyo bali no kukwata. Ni nshita nshi iyo musontele ku kubupela? [Munyina Neville atila, “Inshita ili yonse, ukutendeka nomba inshita ili yonse mpaka fye ukucila eleven sate.”—Ka.] Inshita fye ili yonse iyo ifwe. . . Nibanga abalaya umulalilo muno bushiku, katumone amaboko yenu. Cilya eco, owe, cilya cisuma. Cisuma, ndefwaya ukulanda fye Icebo cimo atemwa fibili. Nalimo nalabika inkoloko yandi uku lubali pa ma miniti ikumi, ikumi limo na fisano, twalatendeka umulalilo. Nomba, bushe mwali Mutemwa? Ameni. Kabili ninjishiba mwalikwete nshita iyawama sana, bushe tamwakwete?

<sup>4</sup> Cisuma, nga aba pano te Munyina Thomas Kidd, na Nkashi Kidd, ukufuma konse kulya ku Ohio. Ndemona nabeminina. Owe, cilya cisuma, ndesubila cili pa tepu kabili ndi no kukikwata. Namwishiba, tabalekelako. Bali fye ne nshiku ishinono mupepi ukufika umwanda umo, lelo—lelo cilya e cinenga ine ukuba uwashipa, cabo kumona abantu ba musango

filya. Tontonkanyeni, ndi muntu umukote, kabili ilyo nshilafyalwa baleshimikila Imbila nsuma. Elyo kabili pano ndi muntu umukote, kabili bena, nga te kuti baye kunse no kulenga ishiwi lyabo ukubilikisha, basenda fye tape recorder no kuya ku cipatala ne cipatala, ing'anda ne ng'anda, ukushimikila Imbila nsuma. Cilya cintu icawamisha nganshi. Ameni. Ndi mucine uwa nsansa kuli bena kabili na bonse abo abasangilweko kuli uku kulongana kuno.

<sup>5</sup> Nomba, ibukisheni, twalacibilisha nomba, Shikulu ngasuminisha, lilya line fye ilyo lukuta lwapwa, cilya ico balesosa ukutila cikaba nalimo pa bushiku ubwalenga ikumi limo ubwa February, cinshi, ifwe tuli, Shikulu ngasuminisha, tulefwaya ukusenda nalimo inshiku cinekonse konse atemwa ikumi limo, atemwa nalimo imilungu ibili, pali filya *Ifikakatikilo Cinelubali* ifya Kusokolola. Kabili tuli no kutuma tukalata ku bantu besu abatutandalila ukufuma kumbi, ukufuma ku mushi kuno, kabili no kuleka bena ukwishibila kabela inshita ntali pakutila nga balefwaya ukwisa, cisuma, mucine tuli no kuba abansansa ukuba nenu kuno. Kabili nalimo Shikulu ali no kutupela ukumonekela na kumbi ukwa Cinso Cakwe nga filya Acitile inshita ya kulekelesha ilyo twaishilepwisha ne *Nshita Sha Nkuta Cinelubali*.

<sup>6</sup> Nga mulefwaya ukupepelako umuntu umo, cinshi, mulenjibukisha inshita fye yonse, pantu ndi umo ufwaikwa yena. Nomba, ndi ngo uleumfwa insoni ne mwine, ukusenda aya ikumi limo, ama miniti ikumi limo na yasano pano, ku kusose cintu icinono ilyo tatulatendeka, lelo lekeni tukontamike imitwe yesu pa kashita fye.

<sup>7</sup> Shikulu Yesu, owe, ubulwi bukesapwa ubushiku bumo, kabili takwakabe nakabili abalwele aba kupepelako, kabili takwakabe nakabili ababembu abakulapila. Lelo, Tata, ilyo buno bushiku buli fintu buli, lekeni tubombe ilyo tukwete uluubuto ulwa kubombelamo, pantu ora ileisa ilyo muntu nangu umo te kuti abombe. Nomba, pa nshita fye inono, Shikulu, kuti naumfwa ububi nga nshacitile, nasisala uno mwaka ukwabulo kusosa ifyebo ifinono na fimbi. Ngafweni, Tata, ndepepa, ukutila ningasosa icintu cimo icinga bika ukushipa mu mitima ya bantu Benu, ukutila kuti twafuma muno muno bushiku panuma ya kulyo mulalilo, kabili twalishiba ukutila mu mulalilo mwaliba ubukose. Israele alile umulalilo intanshi mulya mu Egupti, kabili no kwenda imyaka amakumi yane ukwa bula insapato shabo ukupwa atemwa ifyakufwala fyabo ukufubuluka. Kabili, ukufuma no bantu ba million babili, takwaliko nangu umo uwanakuka pakati kabo ilyo bafumine mu matololo. Shikulu, lekeni twibukishe cilya ino nshita ya bushiku ilyo tulepalama iyi ora ikalamba. Mwi Shina lyakwa Yesu tulepepa. Ameni.

<sup>8</sup> Nga kuti nalanda umutwe we lyashi uo nacilemba uo naciba no kutendekelapo muno cungulo, kuti twaba muno mpaka faifi koloko ulucelo. [Munyina Neville atila, “Cilya cili no kuba fye bwino.”—Ka.] Lelo ndefwaya fye ukubelenga Icebo ukufuma...Natotela. Ukufuma mu Bena Efese, icipandwa ca 6, vesi ya 12, kabili pa nshita fye inono nomba, ukupela ukushipa.

*Pantu ukushomboka kwesu te ku buntunse bwa mulopa no mubili, lelo kuli bamulopwe, na babukateka, na...bamwandashi ba...imfifi iye sonde lino, ku fimipashi ifya bubifi ifya mulwelele.*

<sup>9</sup> “Ifimipashi fya bubifi ifya mulwelele.” Kabili ndefwaya ukufumya muli cilya unono umutwe we lyashi uwe kumi limo atemwa ama miniti ikumi limo na yasano, atemwa isambililo, ntile, ndefwaya ukulita: *Ukucimfyanya*. Ukucimfyanya cabo kwesha kwa maka. Kabili ifwe, uko tukwete a...ukwesha amaka. Twalekwata...Bansamy balekossa umulilo, kabili kuti babika impendwa imo iya bantu kuli *iyi* mpela ya ntambo, kabili impendwa imbi ku mpela *iyi*, kabili u—ubwangalo bwa kutintana, ukucimfyanya kwa maka, kuti kwatinta ibumba iya cimfishiwe pali ulyo mulilo. Kabili nomba twalishiba kwaliba ifintu ifingi, kabili ico twinga shintilishisha po ici pa ma miniti ayanono, aya—aya kucimfyanya, lelo ndefwaya ukulanda pali aya ma miniti bwangu bwangu pa kucimfyanya ukukalamba ukulipo, kulya kwaba, pakati ka Lukuta na Satana. Yalya amaka ayakalamba ayakwa Satana. Kabili tulefwaya ukulanda pa Maka ya kwa Lesa ayakalamba mu Lukuta Lwakwe.

<sup>10</sup> Nomba, uku kucimfyanya ukukalamba kwacitika pa myaka ingi. Kwatendeke mu Mulu, kabili Satana aposelwe pe sonde, elyo kabili aishilebo mulwani wa bantu bakwa Lesa. Kabili, ukutula lilya, alibomfya amaka yakwe yonse na mano yakwe ukwesha ukutinta abantu bakwa Lesa pali ilye mililo, atemwa, mu mililo yakwe.

<sup>11</sup> Kabili twalishibo kutila Nani uwakwatishapo amaka, Lesa alikwata. Kabili Lesa, ilyo Apele abantu Bakwe Icintu icawamisha ico Engacita ku kulwishishako Satana, cali Icebo Cakwe. Nomba, pantu Icebo ni Lesa, kabili nani uwakwatisha amaka ukucila Lesa? E ico, Icebo ni Lesa, kabili Icebo cisa mukuba amaka yesu. Lesa mu Lukuta, esa mukuba Amaka ya luko ukutintila Satana ku mililo yakwe umwine iyo apanga. Kabili ukutintana kulatwalilila. Nomba, Yesu atile, muli Marko 16, “Mwi Shina Lyandi bakatamfya ifiwa.”

<sup>12</sup> Nomba, ninjishiba ilya ni nsoselo iya kale iyo bantu...kwaba insoselo ya kale iyo...Kabili tacili ica kale sana, naco. Abantu tabacetekela mu ngulu muli buno bushiku. Lelo icintu ica kucita, ku kutontonkanya kwandi, kwishiba

umulwani obe. Kabili—kabili ishibo mulwani obe, no kusambilila ku kucimfyanya uko muli no kwisa kwata ilyo muka mukumanya, pantu muli no kumukumanya. Kabili mwishibeni, ukwishiba ayakwe, ukwishiba ifyo amaka yakwe yali, elyo kabili sambilileni kuli uku kucimfyanya ilyo mwa mukumanya. Pantu cena cintu cimo icashininkishiwa, muli no kumukumanya. Kabili e ico sambilileni ku kucimfyanya.

<sup>13</sup> Nomba, ukusambilila palwa kucimfyanya caba fye ngo wa nkonya. Umulwani wakwe—wakwe uo ali no ku kumanya kunse kulya mu kucimfyanya, ku kulwa, koma uwa nkonya uwa cine uwaishiba ilingi line aleshiba no kusoma uwa kulwa nankwe. Alasoma ifyo aponya inkonya, alishiba ifyo oma, nga cakutula alakontaminina kuntanshi, ukubwelela kunuma, alwa ukubomfya ukuboko kwa kulyo atemwa ukuboko kwa kuso. Alasoma fyonse fi. Elyo kabili nga cakutula ena musuma, uwa nkonya uwa ncejela, alasenda cibusa uwa kusambililako uyo uli no kulwa nga filya fine uo akalwishanya nankwe alwa, pantu akeshiba imyumine yakwe yonse ilyo afika kuli ilye ncende.

<sup>14</sup> Kabili ndetontonkanya cilya cintu icisuma sana ku Benakristu ku kucicita. Cilya cishinka. Kabili nomba nga mulefwaya ukutendeka ukusambilila, tendekeleni na Yohane 3:16, Ifunde ilya Maka. Tendekeleni ica kubalilapo na cilya, kabili cilya cikamutwala pa nshi. Elyo kabili sambilileni i—i nkonya ishakumina limo, pantu muli no kwisa shibomfya. Cila muntu alishiba cilya. Mulingile ukusambilila ukuma umulwani wenu. Kabili lyonse, Lesa abomfya Icebo Cakwe. Tulingile ukwibukisha ukutula Lesa abomfya Icebo Cakwe ku kucimfyanya umulwani Wakwe. Nga cakutula Lesa alitontonkenye atemwa nga alipele abantu Bakwe icintu icili conse icawamisha ku kucimfishako umulwani, Wene nga licicitile. E ico nge fyo lyonse na sosa, “Ilyo Lesa apanga ukusala, kulya e kwawamishapo ukulipo. Ena te kuti atale ukufuta amapange Yakwe.” E ico ukusala kwa kwa Lesa ukwa ntanshi apela abantu Bakwe mwi Bala Iya Edene, ku kulwisha umulwani, cali Icebo Cakwe. Bali abacingililwa ne Cebo Cakwe.

<sup>15</sup> Kabili nomba umulwani ali no kusoma i . . . amapange yesu ne Cebo. Kabili, nomba, Satana alisomene fyonse filya bwino bwino nganshi mpaka, ilyo aishile kuli Efa, ena alikwete i—ipange ilya wamisha ilyo engabomfya pali ena, kabili cilya cali ukwelenganya pa Cebo. Nomba, tamufwaya ukwelenganya pa Cebo cakwa Lesa. Cicetekeleni fye. Mwiesha uku Cilondolola. Mwiesha uku Citontonkanishishapo. Nomba, teti mutontonkanishishe pali Lesa, e ico Lesa e Cebo, kabili Cena capangwa fye ku kucetekela. Kabili cilya e Maka yesu, sumineni fye Icebo. Kabili uli onse alishiba ukutula imbuto mu mushili uwalinga ikamesha umusango waluko. Kabili tusenda fye Icebo.

<sup>16</sup> Kabili, nomba, Efa atampile ukuleka ukutontonkanya, ilyo ena . . . wene alumbwile Icebo kuli ena. “Les a tile, ‘Tamulingile ukulyako, pantu ubushiku mukalyako’ bulya bushiku tukafwa.”

<sup>17</sup> Kabili Satana tasushenye nankwe. A tile, “Mucine cine, cilya cishinka.” Lelo a tile, “Ulemona, ulefwai kwa Ulubuuto lumo ulupya.” Icintu cimo ica pusanako panono ukufuma kufyo Les a sosele. “Kabili nga uli no kucita cicite, uli no kubako uwacenjelako panono. Amenso yobe yali no kwisuka.”

Lelo umwanakashi a tile, “Cisuma, Les a tile kuti twafwa.”

<sup>18</sup> A tile, “Owe, mucine . . .” Mwamona, waisa bwino, ico cine e cilingile, “Mucine tamwakafwe.” Lelo Les a tile mukafwa, kabili cilya e cicipwishisha! Kabili cilya—cilya e caonawile kulyo kutintana ukukalamba lilya, kabili catintile umutundu onse uwa buntunse mufwa, pantu Efa aumfwilile kwi tontontonkanyo ilya kususha Icebo cakwa Les a. Nomba, cena ca nsoni ukutula ali cicitile, lelo cilya calipita. Lelo nomba tucili twali cingililwa, kabili kulyo ku kumbinkana kwa citilwe muli Kristu Yesu. Twalishiba cilya. Les a alitupela ubucingo bwesu ubwa wamisha, kucetekela fye Icebo Cakwe.

<sup>19</sup> Namwishiba, kabili abengi balasosa ilelo ukutula takwaba icintu icapala nga Ciwa. Bacetekela ukutula cena caba fye itontontonkanyo. Balicetekele cilya. Kabili kwaba abantu abo aba cetekela ukutula—ukutula—ukutula Umupashi wa Mushilo litontontonkanyo lisuma, kabili ukutula Ciwa litontontonkanyo ilyabipa. Lelo nga mwamona, ilyo Baibele ilanda pa Mupashi wa Mushilo, A tile, “Ilyo Wene Umupashi wa Mushilo ukesa.” Kabili “Wene” ukulumbula kwa umo. Mwamona? E ico, Wene, Wena Muntu. Kabili Ciwa muntu. Kabili ingulu bantu. Ee, shena ningulu, kabili shena—shena shishila mu nshila ishingilile. Lelo batontontonkanya lyano lya nshita sha kale.

<sup>20</sup> Umuntu aletalikana na ine muno imilungu inono iya pitapo. A tile, “Nawishiba ico ucita? Ulabika fye amatontontonkanyo ya balya bantu ku kutontontonkanya icintu cimo ilyo ubeba cilya cintu. Caba fye ukupilibula itontontonkanyo.”

<sup>21</sup> Nalikumenye cilye cintu cimo cine mu India inshita imo, ilyo balya bantu aba mushilo kulya uko twakwete, ndecetekela ibumba ilikalamba sana ilyo natalile ukulandako, mwi bumba limo ilya iminine, pa kuba citika wa million wa bantu, kabili nalicikete mukulingulula mu Mupashi. Kabili kuti bamona Umupashi wa Mushilo ukwita bantu, kabili no kubeta, mulya mukati ka mabumba, kabili no kulanda ifintu ifya pusana pusana, kabili no kwishiba itontontonkanyo lyabo. Ba Rajas kabili na bantu aba mushilo, batile, “Ena alebelenga amano yabo.”

<sup>22</sup> E ico inshita ishinono, nalimo basano atemwa mutanda balipitila mu mulongo wa mapepo, kabili umwaume mpofu alishileko. Kabili ali uwa pofula umupwilapo, kabili amenso

yakwe yali aya buta nge laya lyandi. Kabili natile, “Nomba uyu muntu pano impofu, uuli onse kuti amona ena ni mpofu.” Kabili natile, “Nga kuti na mwafwalisha kuti nacita ico, lelo inshila fye imo iyo ninga citilamo kuti caba ku ca bupe, nalimo ukusosa icintu cimo ico acita; kabili cilya kuti capela itontonkanyo nga cakutula Lesa kuti aishiba ico acita, Ena mucine cine kuti aishiba ico akesa cita.” E ico natile, “Nomba, ukulolekesha kuli ena,” natile, “nomba, ena ni kashinshimuna uwa kasuba. Aba mu bupofu pa myaka amakumi yabili.” Kabili, ilyo kelula acisosele, cilya cali cishinka. Natile, “Ena alyupa. Ena...umukashi wakwe amoneka umunono, kabili alikwata abana baume babili, umo nalimo cinelubali, umo pabula.” Cilya cali icishinka nganshi. Nalumbwile amashina yabo, ifyo yali.

<sup>23</sup> Elyo kunse mwi bumba, mu ncende umo bantu baikele, mwaishile kulyo kuputwamo, “Cena mano, cena cintu cimo icapala uku—ukwishiba kwa mano yabo.”

<sup>24</sup> Elyo natontonkenye, “Shikulu, nga kuti Mwangafwilisha fye. Nde—ndefwaya ubwafwilisho Bwenu, Shikulu. Aba bantu baleesha ukubika ici ngo kupenda amano. Kabili te fyo cili, kabili Imwe na mucishiba, Shikulu.” Nomba, kuti na bapela Amalembo ayo Yesu asosele ukuti Tacitile kantu mpaka Tata Amulangisha. Elyo kabili, ukupilibuka ukulolekesha ku muntu nakabili, nali Mumwene pa mulu fye palya mu cimonwa, na menso fye ayasuma nge yo nakwata. Natontonkenye, “Nomba e nshita.”

<sup>25</sup> Natile, “Uyu muntu ni kanshinshimuna wa kasuba, nomba, kabili ali pofula.” Kabili natile, “Nomba, i...Aba apa bashimapepo bakwa Mohammedan, kabili aba pa ba—bashimapepo ba Shiites, Jains, kabili na bukapepa ubwa pusana pusana, Buddha. Nomba uyu muntu alefwaya ukupokelela ukumona kwakwe. Nomba, imwe kuti mwasosa ukutula ena—ena ashinshimwine icibumbwa mu cifulo cakwa Kalenga. Nalicetekela cilya, na ine. Lelo pano na twikala muno bushiku.” Natile, “Kabili ifwe twaba...lelo na cisansamushiwa mwi tempile lyaba Jains uko bukapepa ubwa pusana pusana ikumi limo na cinelubali bali kulya ku kunjipusha, kabili cila bumo muli bwena ubwa kukanya Kristu, cila bumo!” Kabili natile, “Nomba, kabili mwebengi imwe mwe baume eko mwali kulya. Nomba, nga Kristu aba mu cilubo nganshi, kanshi uyu muntu alefwaya ukuba uwalungama, kabili mucine Lesa uwalenga Uyo uwalengele isonde ali no kuba fye Eka Uyo uwinga mupela amenso yakwe. Cilya ca mano.” Kabili natile, “Nomba, Nga umo muli imwe mwe bantu, Mohammedan kuno e bukapepa ubwa cila bonse, nga shimapepo uwa Mohammedan kuti aisa kuno no kumupela amenso yakwe, lyena ndi no kukonka Muhammedan, atemwa nga shimapepo wa Buddha ali no kwisa no kumupela amenso

yakwe. Lelo lekeni Lesa uwa Mubumbile, Lesa, Lesa uwa muntu umo ku cifulo cimo, pantu alingile ukubako, te kuti tukwate ifyalengwa ukwa bula Kalenga. Kabili calasenda Kalenga ku kulenga ukumona muli aya menso. Aba mu bupofu imyaka amakumi yabili pa mulandu wa kulolekesha pa kasuba, ukutontonkanya akesaya ku Mulu nga cicitu. Umuntu mukukana ishiba alicita cilya.” Natile, “Inga imwe ba shimapepo bakwa Buddha finshi mwinga cita? Kuti mwapilibula fye imitontonkanishishe yakwe. Kuti mwasosa ukutila aliluba.” Balashinshimuna ifikolwe fyabo ifya fwa. Kabili natile, “Nomba, kuti mwatontonkanya ukutila ena ali, kuti mwasosa ali mucilubo, lelo ni cinshi ico mwinga cita? Kuti mwapilibula imitontonkanishishe yakwe.” Kabili natile, “Ni cinshi ba Mohammedan benga cita? Ukupilibula imitontonkanishishe yakwe. Ba Shiites, Jains, kabili na bambipo, ukupilibula imitontonkanishishe yabo.”

<sup>26</sup> Natile, “Twali kwata icintu cimo cine mu United States. Ba Methodist bafwaya ukulenga bonse ba Baptist ukuba ba Methodist, kabili ba Pentecostal bafwaya ukusenda bonse ba Methodist no kubalenga ukuba ba Pentecostal. Litontonkanyo ukupilibulwa. Lelo cilya te co tulelandapo. Tulelanda pali Lesa, Kalenga.” Kabili natile, “Mucine Kalenga kuti alanda.” Kabili, nomba, nga nshalandile cilya nga cilye cimonwa nga tacalipo palya, awe nakalya. Nomba natile, “Nomba, nga ulya Wine, tumuleke Abe Lesa, ese amupele ukumona kwakwe.” Kabili natile, “Nomba ndeshinina shimapepo onse atemwa Rajar, atemwa umuntu uwa mushilo atemwa conse ifyo cingaba, ese no kumupela amenso yakwe, kabili nalakonka amasambilisho yenu, mwapanga uwapilibulwa.” Kabili lilya lyali libumba ilya bantu ilya talalisha ilyo nshatala umfwapo. Mwamona? Tapali nangu umo uwacicitile.

<sup>27</sup> Kabili natile, “Cinshi ico mubebele tondolo?” Natile, “Umulandu mubebele, ni pa mulandu te kuti mucicite, kabili nangu ni ne wine teti. Lelo Lesa uwa mu Mulu Uyo uwa bushishe Umwana Wakwe Yesu Kristu, Uo twabako ababomfi bakwe, na nangisha fye icimonwa ukutila umuntu alapokelela ukumona kwakwe.” Mwamona? Natile, “Nomba, cilya nga tacabe fyo, lyena kuti mwantamfya ukufuma mu India. Lelo nga cilebe fyo, cila umo muli imwe mwakwatila imisha ubumi bwenu kuli Yesu Kristu. Kuti natemwa ukumwipusha, ni banga muno abalapela ubumi bwabo kuli Kristu nga uyu muntu impofu alapokelela ukumona kwakwe? Mwamona ba shimapepo benu, tapali nangu umo uleisa kuno. Cinshi ico tabaleishila, nga bali mweba bukapepa bwabo bukulu sana kabili bukalamba sana? Cinshi umo muntu taleishila no kusose cintu cimo?” Takuli nangu umo uwaishile. Natile, “Kanshi imwe mwe bantu mukati umo, nga mulemona uyu muntu impofu uwiminine kuno. . .”

<sup>28</sup> Kabili kwalimine doctor ku kupima amenso yakwe. Apukwinye umutwe wakwe, atile, “Ena alipofula.”

<sup>29</sup> Kabili e ico natile, “Mucine cine, ena ni mpofu.” Lelo natile, “Nga—kabili nga Lesa amupela ukumona kwakwe, ni banga muli imwe abalabombela Yesu Kristu?” Kabili nge fyo ninga mona fye, amaboko ayengi sana aya fita. Napilibukile ku muntu, kabili natile, “Shikulu Yesu, lekeni cishibikwe ukutila ni Mwe Lesa.” Umuntu alinkumbete mu mukoshi, kabili palya pali kele mayor wa ku Bombay alikele palya, ali mukumbete mu mukoshi, alimwene fye bwino bwino nge fyo muntu onse enga cita.

<sup>30</sup> Cena ni cinshi? Cena—cena mu cine maka! Lesa ni Lesa, kabili Satana ni Satana! Nga tamwacetekela mu Ciwa. . . Ilyo natendeke umuku wa ntanshi, na—nalepunkana nankwe cila bushiku. Mwilanjeba ukutila takwaba Ciwa, pantu nalishiba bwino. Ningile ukulwa nankwe cila bushiku. E ico nalishiba kwaliba—kwaliba Ciwa. Kabili mulingile ukusambilishiwa ilyo mwa mukumanya. Te kusambilishiwa mu fya mano, te kusambilishiwa mu masambililo; lelo ukusambilishiwa ku Mupashi wa Mushilo. Amaka yakwa Lesa mu Cebo Cakwe ku ku Cilenga ukumonekela. Ishibeni umulwani wenu. Owe, ifyo aba icintu ica bipisha!

<sup>31</sup> Ifyo ninga temwa ukwiminina pano nomba no kwikatilila kuli cilya, ukubwekela ukupita muli Baibele no kumulangisha umuntu kunuma kulya uwaishile kumana na co icinso ne cinso. Ifyo mukulwishanya no mulwani, bali icingilile abene beka ne Cebo cakwa Lesa. Noa alikwete ukwishiba pali cena, kabili alishibe ukutila Lesa ali mwebele yali no kuloka. Kabili ukucimfyanya kwali pakati ka science kabili ne Cebo cakwa Lesa: Science yatila, “Te kuti cicitike.” Lesa atile, “Cikacitika.” Ameni.

<sup>32</sup> Cilye cintu cimo cine epo cicili ne lelo. Cili no kucitika! Cilacitika! Kwaliba ifiwa! Lelo Yesu alifitamfische, kabili Apele Ulukuta Lwakwe Amaka ku kucite co, “Mukatamfye fiwa mwi Shina Lyandi!” Atamfische ifiwa cinelubali ukufuma mu mwanakashi uwaemba ubushiku bumo. Kabili Atile, “Ilyo mupashi uwa kowela wafuma mu muntu, ulenda mu ncende ishauma, ukubwekela lilya, ukuleta ifiwa na fimbi cinelubali pamo na wena.” Nomba, cilya cilelangisha ukutila ngo muntu alifumishiwe ifiwa, kwaliko icintu cimo icali muli ena ica fuminemo. Ciwa alifuminemo! Nomba, ilyo ciwa afuminemo, ulya Lesa. . . cilepela Lesa ishuko ilya kwisamo. E ico, kabili ilyo wena wafumamo, lekeni Umupashi wa Mushilo esemo. Mwilekela fye palya. Nga mwalapila fye ku membu shenu no kutwalilila, lyena muli no kuba aba bipisha ukucila lyonse. Lelo sendeni cilye cifulo uko Satana inshita imo aikele no kukwata icifulo, isushiweni na Mupashi wa Mushilo wakwa



Lesá, elyo kabili muli no kukwata amaka aya Cebo cakwa Lesa muli imwe, ukusokololwa, kabili no kutamfya ifiwa. Ukucimfyanya epo kuli. Ama Lubuuto ya cungulo bushiku yalebaliika. Umupashi wa Mushilo wa kwa Lesa epo uli.

<sup>33</sup> Kabili nombá cili fye nalimo—nalimo ama miniti yatatu mpaka inshita ilyo ba pinto bali no kulishiwa, kabili cili no kuba pakati ka bushiku. Kanshi ilyo tulefuma muli cino cikulwa, ku kuya ku ncende shesu isha pusana pusana kabili na mayanda yesu, kabili ku kukumanya kunse, kabili uku kumanya isonde, twiesha ukuya nge fyo twacita mu nshita isha kale. Natuleya mu maka ya kututubuka Kwakwe. Natuleya mwi Shina lyakwa Yesu Kristu, ne lamfya ilya tumpulwa pa mulu, kabili ne citetekelo mu Cebo Cakwe, ku kwikata Ulupanga ulwa twila kubili kubili, ne cishangu no kufwala ne ca bulwi conse icakwa Lesa, ku kukumanya umulwani, pantu aleya alekoselako no kukwata amaka sana cila bushiku. Nge fyo u—nge fyo umulwani aleisa nge lyeshi, Umupashi wakwa Lesa ulemye lamfya kuli ena. Nga natwisa ku mpela ukwa ifi fintu uko ifwe. . . kabili ifya nkama fyakwa Lesa na fipwishiwa na ifwe, tulefwaisha amaka na yambi ayengi, amaka aya kwilulwa, ku kukumanya i. . . amaka aya cilapo, ayo ayali no kusumbula Ulukuta no kulusenda mu Bukata. Tulingile ukuyakwata. Katukumanye '63 no kushinina, kwati, ifwe tuli babomfi aba kwa Lesa uwa mweo! Kabili nga Shadrach, Meshach na Abednego aba kale, tatwafukamine ku fiwa ifya ili sonde no kukana ici cintu ico twalandapo, lelo katulwishe ubulwi.

<sup>34</sup> Ndeumfwa muno bushiku, ilyo tulekutika kuli yalya amapinto, icintu cimo nga cilya Dabidi acitile ilya nshita iya bushiku iya bipa iya kaba ilyo alele kunse kulya mwi samba ilya tumpusa twa malubeni, kabili umulwani aleisa. Ifyo yali nshita kuli Dabidi! Ifyo yali nshita kuli ena ukulambalala palya! Ena taishibe ifya kwenda, ena taishibe ukwa kuya, pantu alishibe impendwa yakwe yali inono. Lelo, pa muku fye umo, aumfwile nge ciunda ica Cipupu ukuya pa mulu wa fimpusa. Alishibe Lesa aile kuntanshi yakwe, kabili alile kubulwi. Ndeumfwa icintu ica musango ulya muno bushiku, panuma ya Mbila ya mu nshita ya bushiku ubwafumako, ndi mu nshita iya bipisha iyo nshatala monapo mu bumi bwandi. Ndeumfwa nga Esaya mwi tempile panuma ya kumona balya ba malaika, ndi muntu uwa kowela imilomo, kabili njikala pakati ka bantu aba kowele milomo. Lelo umfweni, ine—ndi—ndi no kucikumanya mu musango umbi, kabili, icintu fye cimo, ndelolela ukumfwa kulyo kusunkanya mu fimpusa fya malubeni, ukuya mu ku kumanya umulwani konse kuntu ali. Lesa twafweni ukucicita.

<sup>35</sup> Kabili nombá ndetontokanya ni miniti umo mupepi na twelufu koloko. Kabili '62 ne fyakale fyonse fyabuko, lekeni fipite.

<sup>36</sup> Natwiminine pa nkasa shesu nomba, umo kabili onse muli ifwe. Ukucimfyanya epo kuli cila umo muli imwe. Paulo atile, “Ukulabako filya fintu ifya kunuma,” ifilubo fyesu fyonse ifya mwaka wapwile, “Nkokelela ukulola ku buyo.” Ifilubo fyandi fyonse ifyo na cita mu myaka yonse iyi, mbeleleni uluse pali fyena. Lesa, mbeleleni uluse. Mwe Lukuta, mbeleleni uluse. Kabili bukapyunga ubo na—na filwa ukucita, ndeumfwa; Lesa, mbeleleni uluse pali bwena. Mwe lukuta, mbeleleni uluse pa filubo fyandi fyonse. Kabili ndi no kulola kubuyo ku mwala wa bwite bwa mu mulu ubwa muli Kristu Yesu. Conse ico ubushiku bwa maillo bukweite, nshishibe, lelo ninjishiba Uyo uwaikatilila 1963.

<sup>37</sup> Natwimye amaboko yesu kuli Lesa nomba kabili natupepe mu nshila yesu fwebene, ilyo tuleyebelela, kabili ukulomba Lesa ukutwafwilisha mukati ka uyu mwaka umbi uleisa.

<sup>38</sup> Shifwe wa mu Mulu, ilyo twiminine pano, ilyo amatontonkanyo ayengi yalefwa mu mitima yesu, kabili ukufuma mufilubo fya mwaka wapwile, kabili ilyo tulepalama ukufwa kwa '62 kabili ukufyalwa kwa '63, Mwe Lesa, lekeni twiileko pantanshi ulutampulo lumo pa mulu wa mutanto, mpaka kuti twamona Yesu no butantiko Bwakwe. Lekeni cila umo muno, Shikulu, mu mapepo, ilyo umwaka uwa kale ulepwa, kabili ukufyalwa cipya cipya ukwa mwakwa upya kuleisamo, lekeni ulubembu lwa muntu uwa kale no kukana cetekela fifwe mu mitima yesu, kabili ukufyalwa cipya cipya kwisemo pamo na 1963, nge cikali, Icipupu icikulu ico cingesusha ubuntu bwesu no kutulenga ifibumbwa fipya muli Kristu.

<sup>39</sup> Tulengeni ukuba ababomfi benu abalinga. Tubeleleni uluse kufya kunuma fyesu. Paleni intanshi yesu. Tutungululeni, Mwe Shikulu Lesa, no kuboko Kwenu ukwa maka, Yehoba. Paleni aba bakapyunga muno. Paleni icilongano conse, abeni bonse. Beni na ifwe, Shikulu. Tuli babomfi Benu kabili tulepela fyonse twaba kuli Imwe kuli 1963, ukutila amaka aya Mupashi Wenu yenga kwata icifulo cantanshi mu bumi bwesu kabili no buntu bwesu. Twafweni, Lesa. Tubeleleni uluse no kutwafwa, tulepepa. Imyeni abäume aba maka! Imyeni abashilika aba maka aba citetekelo! Isuleni uno mwaka, Shikulu, ilya Manna iya fiswa, cilye Cilibwe pe samba lya cilibwe, pa kutila twingamona ubutantiko bwakwa Lesa. Isaleni ba pyramid ba bumi bwesu, Shikulu; bikeni Ilibwe lya petungi, Kristu Yesu, pali cila umo kabili ifwe bonse. Lekeni Ayakwe aya kalamba aya wamisha, amapalo aya mushilo yabe pali ifwe bonse. Lekeni umulilo uwa Mupashi wa Mushilo wise pali ifwe. Lekeni amaka aya kututubuka yasokolwe. Lesa, ifyo tule Mutotela, muno bushiku. Tuli Benu. Tuleipela fwebene onse fye kuli Imwe, Shiluku.

<sup>40</sup> Ilyo ndeya kulya, ukwabulo kwishiba ni kwisa atemwa musango nshi, atemwa ifyo ndi no kucita, ndesubila Imwe,

Lesa Impalume, ukutila mwalantungulula, umubomfi wenu ushilunduluka, ukutila ningabomfiwa ku bucindami no bukata ubwa Mpalume. Pipeleni, Tata.

<sup>41</sup> Pokeleleni amapepo yesu. Paleni ukubomba kwesu. Undapeni abalwele na ba cushiwa, kuli fyonse fibili ku mupashi na ku mubili. Kabili tulengeni ukuba aba bomfi Benu. Ifwe tuli ibumba, Imwe muli Kabumba. Tubumbeni, cila umo, mu nshila Yenu mwe Bene, pakutila twingalundinkana capamo na Kristu Yesu, nge cilundwa ica mubili Wakwe. Pantu twalombela ifi mwi Shina lyakwa Yesu, kabili pa mulandu Wakwe kabili pa mulandu wa Mbila nsuma. Ameni kabili ameni.

<sup>42</sup> [Munyina alandila mu lulimi lumbi. Munyina umbi apelo bwilulo—Ka.] Twa Mutotela, Tata, Lesa. Tule Mutotela pali uku ku koselesha kwa Mwaka Upya uyo uletutwala ne subilo kabili ne citalaliko ica kwishiba ukutila ukupitila mu kulanda ifi fyebo kuli aba baume abashishibe, ukutila Imbila ya cine, kabili Muletulomba ifwe ku kwiminina Nayena. Tuli no kucita fyonse ifyo twaishiba ukucita, Shikulu, ukwiminina na Imwe kabili ne Cebo Cenu.

<sup>43</sup> Tupokeleleni mwi Shina lya Wene Uyo uwatusambilishe ifwe bonse ukutila tulingile ukupepa nge fi, [Munyina Branham no lukuta bapepela pamo—Ka.]: “Shifwe Wa mu Mulu, Ishina Lyenu libelwe akatina. Ubufumu Bwenu bwise. Ukufwaya Kwenu kucitwe pano nse, nga mu Mulu. Tupeleni lelo ica kulya cesu ica bukaca. Tulekeleleni imisha yesu, ifyo na ifwe twalekelela abatulile misha. Mwitutwala mu kweshiwa, lelo mutupokolole ku mubifi; pantu Ubufumu Bwenu, kabili na maka, no bukata, umuyayaya. Ameni.”

<sup>44</sup> Shikulu amupale no kumusunga. Lelo abo nomba abalingile ukuya ku mayanda yabo . . . Nomba cili ama miniti yasano panuma, ma miniti yasano mu '63. Nomba Lesa enga mupala. Kabili—kabili imwe mwebalefwaya ukwikala ku mulalilo, muli fye abasengelwa ukubako, tuli no kuba abansansa ukuba nenu. Te mulalilo uwa mubumfisolo, wa kuli onse uwa cetekela uyo uwaba mwisenge na Kristu. Muli abasengelwa ku kubako no kulyako umulalilo pamo na ifwe. Kabili umulandu tucitila ici pantu ici e cintu ca ntanshi, tuletendeka ubulendo. Kabili Israele, ilyo tabalatendeka ubulendo bwabo, baipeye umwana wa mpanga no kulya umusalu uwalula, no kutendeka ubulendo bwabo. Kabili na tontonkenye, “Ifyo ici cabe calinga muno bushiku!” Umwana wa mpanga na ipaiwa, Ena napekanishiwa, ku mutebeto, kabili ni nshita ya pakati ka bushiku.” Lilya elyo balile, mwalishiba, pakati ka bushiku. E ico lekeni ifwe. Imwe mwe balefwaya ukwikala na ifwe no kuba aba iteyanya pa bulendo ubuleisa, ubuli kuntanshi, tuli no kuba abansansa ukuba nenu. Lesa amupale.

45 Kabili imwe mwe baleya nomba, kuti mwaya ku mayanda yenu, kabili Lesa abe na imwe mpaka nkese mukumanya nakabili. Amen. Mwe bashala kuti mwaikala elyo kabili twalatendeka umulalilo. Nkashi ali . . . Cisuma, mukwai.

Tukakumane! Tukakumane!  
 Tukakumane pa nkasa shakwa Yesu; (mpaka tukakumane)  
 Tukakumane! Tukakumane!  
 Lesa abe na imwe mpaka tukakumane nakabili!

46 Katulwimbe nakabili ilyo tulelolela, na mwishiba, kuli abo abalefuma panse. Kutu limbi kwabatondolo, elyo kabili ici cintu ica bukatami nganshi. Nalabelenga icintu cimo ukufuma mu Malembo muno mukashita fye ico cili sana, sana, icisuma sana. Kabili nomba lekeni tulwimbe nakabili.

Tukakumane! (Katuposhanye fye mu minwe na umo.)  
 (Nga kwalibako icintu cimo icalubana mu bumi bwenu, ulya muntu ali muno uyo mwalufyanya, kabiyeni kuli bena no ku cilungamika.)  
 Tukakumane! mpaka tukakumane!  
 Lesa . . . (kalisha wa piano kuti aisa no kulisha piano, napapata?) . . . na imwe mpaka tukakumane nakabili!

Tukakumane! Tukakumane!  
 Tukakumane pa nkasa shakwa Yesu;  
 Tukakumane! Mpaka tukakumane!  
 Lesa abe nenu mpaka tukakumane nakabili!  
 Alakusakamana,  
 Alakusakamana;  
 Mukasuba na mu cinshingwa,  
 Alakusakamana.

47 Katulwimbe nakabili.

Alakusakamana,  
 Alakusakamana;  
 Mukasuba na mu cinshingwa,  
 Alakusakamana.

48 Cilya cisuma? Leken. tulwimbe nakabili ilyo baleleka ukulanda.

Ala . . . (isaleni fye amenso yenu) . . . imwe,  
 Alakusakamana;  
 Mukasuba na mucinshingwa,  
 Alakusakamana.

49 Shifwe uwa mu Mulu, tuli abansansa ukutila natusanga cilya ukuba icine, mu nshita shesu isha bipisha atemwa

ukupita mu kasuba, Tatala ukusha nangula ukulekelesha. Tuli abansansa pali cilya ico tukwete, isubilo lyesu uku kulwa te pa cintu cimbi kano Umulopa wa kwa Yesu no bulungami. Tulecetekela, Shikulu, te mukulumbukwa ukwa ili sonde. Twatetekela! Tatulefwaya ukutetekela icakushintililako icawamisha, lelo onse ukushintilila pe Shina lyakwa Yesu. Ifyo tule Mutotela, Tata.

<sup>50</sup> Nomba tuli fye mupepi no kucita cimo ica—cimo ica fintu ifinono ifya cifyalilwa ifyo mwa Tushilile. Cimo pali fyena caali lubatisho, cimbi cali mulalilo, kabili icibiye cali ukusamba ku nkasa. Mwe Lesa, tuleingilamo fye na katina, ukwishiba ukutila uyu Mwana wa Mpaanga e Mwana wa Mpanga uwa ca kucilila. U—ubulendo ubukalamba ubwa muciswebebe bwali fye ku ntanshi ya bana. Umulopa ulingile intanshi ukubikwa pafilu fya fibi, ilyo umwana wa mpanga uwa cakucilila talaliwa.

<sup>51</sup> Lesa, lenguleni imitima yesu nomba. Bushe Umulopa epo uli palya, Shikulu? Nga tacili ifyo, tulepepa ukutila—ukutila Mwalaubikapo ino ine nshita, ukusende membu shesu no kushifimba, kabili shili no kufumishiwa pali ifwe, Shikulu, imemba sha ili sonde, pa kutila twingaba aba mushilo kabili abalingwa ukwiminina kuli Shifwe nomba ilyo tuleisa ukulya—umubili kabili no Mulopa uwasumishiwa uwa Mwana wa Mpanga wesu, Umwana wakwa Lesa, Kapususha wesu. Lenguleni imitima yesu ilyo tulebelenga, Tata, elyo kabili tulengeni ukuba Abenu Mwebene. Pantu twalombela ifi mwi Shina lya Mwana wa Mpanga, Yesu Kristu. Amen.

<sup>52</sup> Mwi Buku ilya—ilya BenaKorinti, icipandwa ca 11, ndefwaya ukubelenga ama vesi ayanono, ukutendekela na vesi ya 23 ndebelenga ili. Ni Paulo ukulanda ku lukuta lwa Bena Korinti.

*Pantu ine na shililwe kuli Shikulu ico nashilile na imwe, Ica kuti Shikulu Yesu ubushiku bumo bwine. . . alefutukwamo abulile umukate:*

*Kabili ilyo atotele, alimokawile, no kutila, Buleni, no kulya: ici mubili wandi, uwa pa mulandu wenu: citeni ci ku kunjibukisha.*

*Ifyo fine ilyo bapwo kulyo mulalilo abulile no lukombo, kabili ilyo anwine, abulile ulukombo, lelo ilyo anwine. . . (njeleleniko, kambelenge ci nakabili)*

*Ifyo fine abulile no lukombo, kabili ilyo anwine, ati, Ulu lukombo cipingo cipya mu mulopa wandi: citeni ci ku kunjibukisha, ilyo lyonse mwanwamo ici, ni ku kunjibukisha.*

*Pantu ilyo lyonse mwalya uyu mukate, no kunwena mu lukombo, mubile mfwa ya kwa Shikulu akasuke esa.*

*E ico uukalyo uyu mukate, napamo akanwena mu lukombo lwa kwa Shikulu, mu musango uushiyene, akaba no mulandu ku mubili no mulopa wakwa Shikulu.*

*Lelo umuntu ailingulule umwine, kabili e fyo alyeko umukate, no kunwena mu lukombo.*

*Pantu uuleleya no kunwa mu musango ushiyene, ailila no kuinwena ukusekwa, pa kukana shininkisho mubili wakwa Shikulu.*

*Pa mulandu wa ici eco abengi ba muli imweabela abanaka kabili abalwala, . . . na bamo balalilo twa mfwa.*

*Awe atulingulula fwebene, nga tatwingapingulwa.*

*Lelo pa kuba abapingulwa, tufundwa kuli Shikulu, ukuti twisekwa pamo na ba pano isonde.*

*E ico, mwe ba munyanane, pa kulongana ku kulya, mulepembana.*

*Umuntu insala nga naimwikata, alye ku mwakwe; ukuti mwilonganino kusekwa. Awe ifyashalako nkamutungulula ilyo nkesa.*

<sup>53</sup> Ilyo ndetontonkanya pali ici, inshita iya bukatami sana! Nakabili calilembwa ukutula ilyo uyu mulalilo ilyo wapelwe ntanshi, no kusamba ku nkasa . . . ico tatwacite muno bushiku, pantu tatukwete amenshi. Amenshi yonse navesalwa, kabili tatwacikwata ne fya kubomfya mu cipinda ica kutushishamo muno bushiku, pantu bacicilundinkanya fye capamo mu busuma bonse ubo bengacita, kuli ifwe ukukwata uku kulongana muno bushiku. Lelo tuli no kucita ngefyo bacitile, atile, ndecetekela Luka alicilandile, ukutula “Balimbile ulwimbo no kufuma panse.” Lelo bushe mwalishiba ifyo ici cimininako? Bushe mwalishiba, pa kutendeka, ilyo ici cipope capangilwe intanshi mu Israele, mulya mu Egupti, bali mu bulendo bwabo ku mpanga ya bulayo. Kabili cilya eco tuleumfwa kwati eflyo cili muno bushiku, ukutula tuli pa bulendo bwesu ku Mpaanga ya Bulayo. Kabili ubulendo buli ku ntanshi yesu.

<sup>54</sup> Kabili balikwete icishibilo, ukutula ilyo malaika wa mfwa aishile, ukutula kulingile kwaba umulopa pa cibi, atemwa umwana uwa bubeli atemwa umwana uwa bubeli afwilile mu ng’anda. Itontonkanyo lyali, kabili ubupilibulo ubutuntulu bwali, intanshi ku kubiko mulopa. Bushe na mumona ifyo Paulo acibikile apa? “Nga umo alye ukushiyene, ena alila no kuinwina ukusekwa umwine, pa kukana shininkisha umubili wakwa Shikulu,” ico cilepilibula icintu cimo cine, ukutula imfwa, imfwa ya ku mupashi, ili pa muntu uyo uwinga lyako umulalilo wa kwa Shikulu mu musango uushiyene. Cilya kuti caba, kunse ukulanwa no kucite fya kucita cita, no kwikala

nga be sonde, kabili no kwisa kwi tebulo lyakwa Shikulu. Tatulingile ukucita cilya. Nomba lekeni tuwamye imitima yesu no kuwamya amaboko yesu ukufuma...kabili amano yesu ukufuma mu kutontonkanya ifibi, pa kutila twingesa kwitebulo lyakwa Shikulu, no mucinshi kabili no mushilo, nge fyo twaishiba ukutula tulelundinkana pamo ne Lambo lyesu, Kristu Yesu, Uyo uuli ipusukilo lyesu eka.

<sup>55</sup> Kabili nomba, muno bushiku, mu musango tulecitolamo ici, ni umo uwa bakalamba abeminine kuno, Munyina Zabel. Kabili ndetontonkanya, Munyina Zabel, muno bushiku, nga kuti waisalandila ukufuma kuno ku ntanshi intanshi, pa kutila aba bantu bengesa ukufuma ku ntanshi no kupanga umulongo wenu uwa ntanshi kuno, nga kuti mwacita. Nomba, Munyina Zabel ala mutungulula, mu nshita ishinono, lilya line fye ilyo twaleta amapalo pa mulalilo.

<sup>56</sup> Uyu mukate wa kosher, uwapangwa ku Mwinakristu, mukate ushatutumuka. Kabili nga muli no kucimona, nga mwaubika mukanwa kenu, waba uwa uminina, ukuba uwakantuka. Untu wakalabana no kupanduka, uwasankaniwa, ico cilepilibula uwafwantwa, umubili uwasankaniwa uwa kwa Shikulwifwe Yesu. Owe, ilyo ntontonkanya pali ici, umutima wandi umoneka ngo ulefuma panono! Ilyo ntontokanya ukutula Ali sankaniwe no kufwantwa no kupumaulwa, Umwana wakwa Lesa wa kaele! Bushe mwalishiba umulandu acitile cilya? Pantu nali no mulandu. Kabili Aishileba ine, umubembu, ukutula ine kwi Lambo Lyakwe ningaba uwapalana na Ena, umwana wakwa Lesa. Ifyo lyali Ilambo!

<sup>57</sup> Natukontamike imitwe yesu. Mwe bapulamo Lesa uwa Mushilo, ukutula ninjikatilila muli aka kabale akanono akacela muno bushiku, uyu mukate uwimininako uwa mokaulwa, uwasankaniwa, uwafwantwa, uwaumwa umubili uwakwa Shikulwifwe, uko ulya kasesema abilikishe, “Alashilwe pa fya bupulumushi fyesu, afwantilwe pa ma mpulu yesu, ukulimuna ukwa kutumwenamo ubutuntulu kwa ponene pali Wene, na mufipumo Fyakwe e mwaishile ukupola kuli ifwe.” Owe, ifyo twibukisha cilya, Shikulu! Ilyo naikaka ne mwine kuli lilye Lambo muno bushiku, kabili ne li bumba cimo cine, Shikulu, kwi Lambo, shi twingebukisha Shikulwifwe, imfwa Yakwe kabili ne fipumo Fyakwe, kabili na fyonse ifyo Apitilemo pa mulandu wa ifwe, ilyo tulelyo uyu mukate mu tunwa twesu. Lesa, tuli abantu aba shayana. Twaba abashalinga ku cintu ica mushilo nge ci, e ico lekeni Umushilo Wenu, Shikulu, Icinso Cenu no Mulopa Wenu, fisambe imitima yesu. Kabili ilyo tulecipokelela, lekeni tufwaye mu mano yesu ku kubombela Wene lyonse akasuba no bushiku, inshiku shesu shonse isha bumi bwesu. Nomba sangululeni uyu mukate ku co ulingile ukubombako. Twalombela mwi Shina lyakwa Yesu. Ameni.

58 Kabili ninjikatilila ici mu maboko yandi pa makumi yatatu...nalimo imyaka ya kubomba amakumi yatatu na fitatu nalibombela Shikulu wandi, kabili ine—ndi ne nsoni ne mwine. Lelo ndetontonkanya, cinshi ico ninga cita nga nalikwete amatoni yabili ayatuntulu aya Mulopa Wakwe ukubwikatilila mu kuboko kwandi muno bushiku? Ni cinshi ico ninga cita nao? Lelo, namwishiba, ninkwata mu kuboko kwandi muno bushiku, mu Cinso cakwe, ica pulamo, cena cintu icashitwa mu Mulopa Wakwe, Ulukuta Lwakwe. E ico ilyo naikatilila ici, kabili uluto ulwa iyi myangashi, ndetontonkanya pali cilya. Atile, “Nshakanwe nakabili icisabo ca mwangashi mpaka ilyo nkanwa na imwe cipya cipya mu Bufumu bwakwa Tata.” Nomba moneni ukutila panuma ya nkondo ya lubembu yapwa, icintu ca ntanshi ico tucita ilyo twafika ku lubali lumbi kulyo mulalilo, umulalilo wakwa Shikulu.

59 Kabili lekeni tukontamike imitwe yesu nomba ilyo tulepala uyu mwanganshi. Shifwe uwa mu Mulu, ilyo ndetontonkanya, ilyo njikatilile uyu mwanganshi pano uyo uwimininako Umulopa wa kwa Yesu, ifyo kutila ukupitila muli ulyo Mulopa ulekonkoloka imembu shandi shaliya. Shalibikwa muli bemba uwa kukana ibukisha, kabili ukukana ibukishiwa nakabili. Kabili no uyu Mulopa, umulumendo uwalefwa ubushiku bumo alele mulya mu cipatala, kabili Imwe mwalimpususha. Mwe Lesa, ifyo nde Mutotela, Shikulu. Elyo kabili mpeni amaka, ku Mupashi wa Mushilo, ku kutungulula bantu ku Kalbale no kubalangisha inshila ya ku Mushi. Na Mutotela, Tata. Kabili nomba sangululeni uyu mwangashi ku mulimo wa buko. Kabili lekeni umuntu onse uyo walalyako kuli li lambo lya mushilo, muno bushiku, bapokelele amaka ya bu mupashi na ku mubili pa bulendo ubuli kuntanshi. Pantu twalombela ifi mwi Shina lyakwa Yesu. Amenii.

60 [Ulukuta lwa pelwa umulalilo. Tapali kantu pa tepu—Ka.] Ukwiminina kuno no kumona indupwa shileisa, kabili efyo cikaba ubushiku bumo muli ishi nshiku, ulupwa no lupwa, icifulo ne cifulo, ibumba ne bumba, umo umo. Ilyo tuka Mukumanya, ifyo ikabe nshita, ilyo bonse ubu bumi ubwa bantu abo abali pe sonde, abo aba cetekele muli Wene no kusubila Wene, baka kumana kulya pali bulya bushiku. Bushe tacakabe icisuma?

61 Tulingile ukufumyapo ukusamba kwa nkasa muno bushiku pa mulandu wa menshi. Ta tulakwata ifya kubomfya ifyalinga ino nshita, kabili fili no kubikwa inshita iyalinga, tulecetekela. Balebomba bwino bwino, kabili ukubomba ulubilo sana pali tabernacle ipya. Nangu cibe fi ndetontonkanya ukutila ici na cilinga nganshi ukukwata umulalilo pa bushiku bwa ntanshi ubwa mwaka nga uno, ino nshita ya bushiku.

62 Nomba, imwe mwe bafuma kunse ka musumba, mukenshe bwino sana mailo ilyo mukalaya ku ng’anda.



Lekeni Lesa aleba naimwe. Kabili imwe muno aba ino impanga, aba palama, Lesa abe nenu no kumwafwa. Kabili nombamba, Shikulu nga suminisha, kabili ningile ukuya ku kulongana ukuleisa kulya mu Arizona, elyo kabili Lesa ngasuminisha, nkabwela ukuba na imwe nakabili ku *Fikakatikilo Cinelubali*, kabili nge fyo nacilaya. Mucine cine ndekabila amapepo yenu. Nde mufwaisha nganshi, e ico mwikalabako ukumpepelako. Kabili lekeni ifintu fyonse fikende bwino kuli imwe. Kabili mucine nde mutotela pa kusangwako kabili ifyo mwakutika ku fyo nasosa mu Mbila nsuma. Ndecetekela ukutila tulepilibula ifintu nombamba. Kabili ine—ine ndemutasha pa cikuku cenu.

<sup>63</sup> Kabili mwe bengi imwe ukwensha ba mailoshi na ba mailoshi ku kwisa mukumfwa umuntu uwa cepesha nga ine ukwensha ukuleta Icebo cakwa Lesa. Ndi uwa shininkisha cali cintu cimo ukucila cilya—cilya ico mwishila mukumfwa kunse ka ine, pantu nshakwata icintu nangu cimo ico ninga pela. Ine nshasambilila, nshimoneka bwino, tapaba nangu cimo pali ine. Elyo ilyo namona abantu baleensha ba mailoshi imyanda ne myanda, no kwiminina no kulolela kuno, tu koloko mu lucelo, tapaba icintu nangu cimo ico nakwata. Ni Kristu. Ndi uwansansa sana pantu mwali Mutemwa. Kabili nali Mutemwa, na ine. Kabili pamo twali Mutemwa. Kabili pantu twali Mutemwa, tatwakatale ukulekana. Kuti twapatukana pa kashita akanono pano, ilyo inshita ileya, lelo tukaba capamo nakabili. Caba mapange yandi ukwensha ukutungulula abantu kuli ilye ncende.

<sup>64</sup> Kabili nombamba ukutendeka umwaka upya, ndefwaya ukusosa, te “Mwaka Upya Uwansansa” kuli imwe, ndefwaya ukusosa ici kuli imwe, “Lesa amupale.” Kabili nga Acita cilya, cilya fye ceka eco tulekabila ku mwaka upya uleisa. Kabili ndecetekela ukutila Ali no kucita.

<sup>65</sup> Kabili nombamba ku kusenamina Kwakwe, tuli no kwensha uyu mwaka umbi uleisa, nga Ali no kunsunga, ukumusunga imwe, ku kusenamina Kwakwe ndesubila ndi no kuba pastor uwawamisha umwaka uleisa ukucila ifyo nali uno mwaka, ndesubila ningile ukuba umubomfi uwa kwa Kristu uwa wamisha. Ndi no kwensha na maka ukwikala mupepi, uwa cine nganshi, ku kuleta Imbila nga filya fine Ampela, ndi no ku Ileta kuli imwe mu busuma bonse ubo ningacita, ukwabulo kushapo nangu cimo ico Enga fwaya ine ukumupela. Ndi no kucita fyonse ifyo naishiba ukucita. Kabili ninjishiba muleumfwa umusango umo wine. Imwe, muleumfwa filya fine ifwe bonse tulefwaya ukubombela capamo nombamba, pantu ama lubuuto aya cungulo bushiku mucine yaleya yaleshibantukila, kabili akasuba kaleya kaleingila. Isonde liletalala, twalishiba cilya, ukulandila muli bu mupashi, ulukuta luletalala kabili ukupuputulwa na

kupwa. Tatwishibe ico cikakonkapo cimbi, lelo tuli no kucetekela Lesa pali cilya, conse ifyo cingaba. Kabili nomba nge fyo ifwe inshita shimo. . .

<sup>66</sup> Ndefwaya imwe ukwibukisha ukutila Tabernacle pano yalikwata umo pa ma pastors abawamisha abo ababapo mwi sonde, Munyina Orman Neville, umuntu uwa bulesa, umuntu umusuma. Kabili nga nshilipo, Munyina Neville alatungulula fyonse, kwati fye epondi pano. Trustees, ba dikoni, kabili na bambipo, balingile ukwikala mu ma ofeshi yabo nge fyo bacita. Kabili pano epo tutungulwila. Kuno e ko tuli noku. . . uko twaikala kuno kwine. Billy Paul takabe na ine kunse kulya, kano fye ku kulongana, ali no kubwekela kuno. Umulimo na fyonse fibombwa kuno kwine umusango umo wine. Ukuya fye kunse kulya, cilya tacilepilibula ukutila nde musha. Nde ya fye, muleumfwa, cena cimonwa fye. Nshishibe ifyo cilepilibula. Ndesubila kabili ndecetekela ukutila cikaba ica kuwamishako Ulukuta lonse. Kabili ninjishiba cikaba icintu icisuma kuli ifwe bonse nga twakonka ubutungulushi bwakwa Shikulu. Filya fye e fyo twaishiba ifya kucita. Tacabe caanguka kuli ine. Ndeibukisha inshita imo ilyo nshilaya ukufuma ku lukuta kuno. Imwe bamo abantu aba kale muleibukisha cilya, ifyo nalefilwa ukucita cilya! Nalitemwa abantu.

<sup>67</sup> Ilyo nali umulumendo umunono tabantemenwe, takwali nangu umo uwansakamene ilyo nali umwaice, kabili ine, ilyo naishile sanga umuntu umo alintemwa, na—natontonkenye, “nalefwaya ukubafwilila.” Kabili nomba, pantu umo alimutemwa, umo alamusakamana. Nalenina inshita imo ku mulongoti kabili ica kukobekelako candi califumine ku mulongoti uwa cedar wa kale, kabili ifundo lyali pa mulu, kabili nalicumine ne ca kwikatililako candi kabili calipilibwike, naponene nalimo ama fiti ikumi limo na yasano no kwikatilila ukuboko kwandi. Na mayo alipundile, kabili ali ngo wa butukileko panono nga filya. Ine lyonse nalitemenwe ulya na mayo, alisakamene. Ali umuntu umo uwasakamene. Kabili lyonse natontonkenye, “uli onse uwansakamene, nali batemwa.”

<sup>68</sup> Kabili kuno inshita imo akale nali mukati ka musumba, naletontokanya pa nshiku isha kale, kabili ne fyo Lesa ancitila, kabili ine mucine cine ndetasha. Kabili nde mutotela pa kutemwa kwenu ne senge. Kabili nshakatale ukweshia ukumutungulula mu cilubo. Cena lyonse ca kulaba mu nshila iyalungama, ku kwishiba kwandi ukwa wamisha. Kabili muka bule ifyo nsosa, nshalandapo icintu icili conse palwandi ne mwine, cena lyonse caba Yesu Kristu. Mwamona? Mwamona? Nalyesha ukuba fye uwa palama mu Cebo Cakwe nge fyo na ishiba ifya kwikala, ku kumutungulula no kumuleta kuli ino ncende.

<sup>69</sup> Kabili ndemupela nomba mu maboko yakwa Munyina Neville, intanshi mu maboko yakwa Lesa, elyo kabili mu kusakamana kwa kwa Munyina Neville, ku kucema ulukuta kabili no kulolekesha pa mukuni mpaka nkakwate uku kulongana no kubwela kuli imwe nakabili. Ukusubila pali ilya nshita kuti na muletela ubusokololo ubukalamba ukufuma kuli Lesa, uko kukasansamusha umutima onse no kucindamika Ulukuta lwakwa Lesa.

<sup>70</sup> Iingi line tulakwata umulalilo. Nshilefwaya ukusosa na fimbi, na mwishiba ifyo ndeumfwa. Kabili ndetontokanya ulwimbo ulu tulingile ukwimba ino ine nshita, *Icitetekelo Candi Cilelolekesha Kuli Imwe, Mwe Mwana wa Mpanga ku Kalbale*. Kabili ilyo tuleiminina no kulwimba, katuposhanye mu maboko umo no mubiye, no kusosa “Lesa akupale.”

Nabebeta Imwe, Mwali pa Kalbale,  
Mupusushi;  
Mung’umfwe mwi pepo,  
Fibi mufumyemo,  
Ndetendeke lelo,  
Kuba Wenu!


<sup>71</sup> Nomba katwimye amaboko yesu kuli Wene.

Nabebeta Imwe,  
Mwali pa Kalbale,  
Mupusushi;  
Mung’umfwe mwi pepo,  
Fibi mufumyemo,  
Ndetendeke lelo  
Kuba Wenu!

<sup>72</sup> Tukakumane! Katwimbe *Mpaka Tukakumane Nakabili*.  
Cila muntu nomba embeko.

Tukakumane! Tukakumane!  
Pa nkasa shakwa Yesu;  
Tukakumane! tukakumane!  
Lesa abe ne mwe mpaka tukakumane  
nakabili!

Tukakumane! tukakumane!  
Pa nkasa shakwa Yesu; (mpaka tukakumane)  
Tukakumane! tukakumane!  
Lesa abe nemwe mpaka tukakumane  
nakabili!

<sup>73</sup> Natukontamike imitwe yesu nomba. Munyina Neville, isotusalanganye mwi pepo. Lesa amupale. 

*Ukucimfyanya*, Vol. 6 No. 1  
(*The Contest*, Vol. 10 No. 7)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Cimo mu icungulo bushiku, Disemba 31, 1962, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2000 na ba Voice Of God Recordings.

VOICE OF GOD RECORDINGS  
P.O. Box 950, Jeffersonville, Indiana 47131 U.S.A.

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)